

śrīviṣṇusahasranāmastotram



Image credits- www.vishveshavani.com

om atha śrīviṣṇusahasranāmastotram .

śuklāmbāradharaṃ viṣṇuṃ śaśivarnaṃ caturbhujam .
prasannavadanaṃ dhyāyet sarvavighnopaśāntaye .. 1..

yasya dviradavaktrādyāḥ pāriṣadyāḥ paraḥ śatam .
vighnaṃ nighnanti satataṃ viṣvaksenaṃ tamāśraye .. 2..

vyāsaṃ vasiṣṭhanaptāraṃ śakteḥ pautramakalmaṣam .
parāśarātmajaṃ vande śukatātaṃ taponidhim .. 3..

vyāsāya viṣṇurūpāya vyāsarūpāya viṣṇave .
namo vai brahmanidhaye vāsiṣṭhāya namo namaḥ .. 4..

śrīviṣṇusahasranāmastotram

avikārāya śuddhāya nityāya paramātmāne .
sadaikarūparūpāya viṣṇave sarvajīṣṇave .. 5..

yasya smaraṇamātreṇa janmasaṃsārabandhanāt .
vimucyate namastasmai viṣṇave prabhaviṣṇave .. 6..

oṃ namo viṣṇave prabhaviṣṇave .
śrīvaiśampāyana uvāca ---
śrutvā dharmānaśeṣeṇa pāvanāni ca sarvaśaḥ .
yudhiṣṭhiraḥ śāntanavaṃ punarevābhyabhāṣata .. 7..

yudhiṣṭhira uvāca ---
kimekaṃ daivataṃ loke kiṃ vāpyekaṃ parāyaṇam .
stuvantaḥ kaṃ kamarcantaḥ prāpnuyurmānavāḥ śubham .. 8..

ko dharmāḥ sarvadharmāṇāṃ bhavataḥ paramo mataḥ .
kiṃ japanmucyate janturjanmasaṃsārabandhanāt .. 9..

bhīṣma uvāca ---
jagatprabhuṃ devadevamanantaṃ puruṣottamaṃ .
stuvan nāmasahasreṇa puruṣaḥ satatotthitaḥ .. 10..

tameva cārcayannityaṃ bhaktyā puruṣamavyayam .
dhyāyan stuvan namasyaṃśca yajamānastameva ca .. 11..

anādinidhanaṃ viṣṇuṃ sarvalokamaheśvaram .
lokādhyakṣaṃ stuvannityaṃ sarvaduḥkhātigo bhavet .. 12..

brahmaṇyaṃ sarvadharmajñāṃ lokānāṃ kīrtivardhanam .
lokanāthaṃ mahadbhūtaṃ sarvabhūtabhavodbhavam .. 13..

śrīviṣṇusahasranāmastotram

eṣa me sarvadharmāṇāṃ dharmo'dhikatamo mataḥ .
yadbhaktiḃ puṇḍarikākṣaṃ stavairarcennaraḥ sadā .. 14..

paramaṃ yo mahattejaḥ paramaṃ yo mahattapaḥ .
paramaṃ yo mahadbrahma paramaṃ yaḥ parāyaṇam .. 15..

pavitṛāṇāṃ pavitraṃ yo maṅgalānāṃ ca maṅgalam .
daivataṃ daivatānāṃ ca bhūtānāṃ yo'vyayaḥ pitā .. 16..

yataḥ sarvāṇi bhūtāni bhavantyādiyugāgame .
yasmimśca pralayaṃ yānti punareva yugakṣaye .. 17..

tasya lokapradhānasya jagannāthasya bhūpate .
viṣṇornāmasahasraṃ me śṛṇu pāpabhayaḥpāham .. 18..

yāni nāmāni gauṇāni vikhyātāni mahātmanaḥ .
ṛṣibhiḥ parigītāni tāni vakṣyāmi bhūtaye .. 19..

ṛṣirnāmnāṃ sahasrasya vedavyāso mahāmuniḥ ..

chando'nuṣṭup tathā devo bhagavān devakīsutaḥ .. 20..

amṛtāmśūdbhavo bījaṃ śaktirdevakinandanaḥ .
trisāmā hṛdayaṃ tasya śāntyarthe viniyojyate .. 21..

viṣṇuṃ jīṣṇuṃ mahāviṣṇuṃ prabhaviṣṇuṃ maheśvaram ..

anekarūpa daityāntaṃ namāmi puruṣottamaṃ .. 22 ..

śrīviṣṇusahasranāmastotram

śrīvedavyāsa uvāca ---

om asya śrīviṣṇordivyasahasranāmastotramahāmantrasya .

śrī vedavyāso bhagavān ṛṣiḥ .

anuṣṭup chandaḥ .

śrīmahāviṣṇuḥ paramātmā śrīmannārāyaṇo devatā .

amṛtāmśūdbhavo bhānuriti bījam .

devakīnandanaḥ sraṣṭeti śaktiḥ .

udbhavaḥ kṣobhaṇo deva iti paramo mantraḥ .

śaṅkhabhṛnnandakī cakrīti kīlakam .

śārṅgadhanvā gadādhara ityastram .

rathāṅgapāṇirakṣobhya iti netram .

trisāmā sāmagaḥ sāmeti kavacam .

ānandaṃ parabrahmeti yoniḥ .

ṛtuḥ sudarśanaḥ kāla iti digbandhaḥ ..

śrīviśvarūpa iti dhyānam .

śrīmahāviṣṇuprītyarthe sahasranāmastotrapāṭhe viniyogaḥ ..

atha dhyānam .

kṣīrodanvatpradeśe śucimaṇivilasatsaikatermauktikānām
mālākṣiptāsanasthaḥ sphaṭikamaṇibhairmauktikairmaṇḍitāṅgaḥ .

śubhrairabhrairadabhrairupariviracitairmuktapiyūṣa varṣaiḥ
ānandī naḥ punīyadarinalinagadā śaṅkhaḥpāṇirmukundaḥ .. 1..

bhūḥ pādau yasya nābhirviyadasuranilaścandra sūryau ca netre
karṇāvāśāḥ śīro dyaurmukhamapi dahano yasya vāsteyamabdhīḥ .
antaḥsthaṃ yasya viśvaṃ suranarakhagagobhogigandharvadaityaiḥ
citram raṃramyate taṃ tribhuvana vapuṣaṃ viṣṇumīśaṃ namāmi .. 2..

om śāntākāraṃ bhujagaśayanaṃ padmanābhaṃ sureśaṃ

viśvādhāraṃ gaganasadrśaṃ meghavarṇaṃ śubhāṅgam .

śrīviṣṇusahasranāmastotram

lakṣmīkāntaṃ kamalanayanaṃ yogibhirdhyānagamyam ।
vande viṣṇuṃ bhavabhayaḥaram sarvalokaikaanātham .. 3..

meghaśyāmaṃ pītakaśeyavāsaṃ
śrīvatsāṅkaṃ kaustubhodbhāsitāṅgam .
puṇyopetaṃ puṇḍarīkāyatākṣaṃ
viṣṇuṃ vande sarvalokaikaanātham .. 4..

namaḥ samastabhūtānāmādhībūtāya bhūbhṛte .
anekarūparūpāya viṣṇave prabhaviṣṇave .. 5..

saśaṅkhacakraṃ sakirīṭakuṇḍalaṃ
sapītavastraṃ sarasīruhekṣaṇam .
sahāravakṣaḥsthalakaustubhaśriyaṃ
namāmi viṣṇuṃ śīrasā caturbhujam .. 6..

chāyāyāṃ pārijāṭasya hemasiṃhāsanopari
āsīnamambudaśyāmamāyatākṣamalaṃkṛtam .
candrānanaṃ caturbāhuṃ śrīvatsāṅkita vakṣasaṃ
rukmiṇī satyabhāmābhyāṃ sahitaṃ kṛṣṇamāśraye .. 7..

stotram .

hariḥ om .

viśvaṃ viṣṇurvaṣaṭkāro bhūtabhavyabhavatprabhuḥ .
bhūtakṛdbhūtabhṛdbhāvo bhūtātmā bhūtabhāvanaḥ .. 1..

pūtātmā paramātmā ca muktānāṃ paramā gatiḥ .
avyayaḥ puruṣaḥ sākṣī kṣetrājño'kṣara eva ca .. 2..

śrīviṣṇusahasranāmastotram

yogo yogavidāṃ netā pradhānapuruṣeśvaraḥ .
nārasimhavaṇṇaḥ śrīmān keśavaḥ puruṣottamaḥ .. 3..

sarvaḥ śarvaḥ śivaḥ sthāṇurbhūtādirnidhiravyayaḥ .
sambhavo bhāvano bhartā prabhavaḥ prabhurīśvaraḥ .. 4..

svayambhūḥ śambhurādityaḥ puṣkarākṣo mahāsvanaḥ .
anādinidhano dhātā vidhātā dhāturuttamaḥ .. 5..

aprameyo hrīṣīkeśaḥ padmanābho'maraprabhuḥ .
viśvakarmā manuṣṭvaṣṭā sthaviṣṭhaḥ sthaviro dhruvaḥ .. 6..

agrāhyaḥ śāśvataḥ kṛṣṇo lohitaḥ pratardanaḥ .
prabhūtastrīkakubdhāma pavitraṃ maṅgalaṃ param .. 7..

īśānaḥ prāṇadaḥ prāṇo jyeṣṭhaḥ śreṣṭhaḥ prajāpatiḥ .
hiraṇyagarbho bhūgarbho mādhave madhusūdanaḥ .. 8..

īśvaro vikramī dhanvī medhāvī vikramaḥ kramaḥ .
anuttamo durādharṣaḥ kṛtajñaḥ kṛtirātmavān .. 9..

sureśaḥ śaraṇaṃ śarma viśvaretāḥ prajābhavaḥ .
ahaḥ saṃvatsaro vyālaḥ pratyayaḥ sarvadarśanaḥ .. 10..

ajaḥ sarveśvaraḥ siddhaḥ siddhiḥ sarvādiracyutaḥ .
vṛṣākapirameyātmā sarvayogaviniḥṣṭaḥ .. 11..

vasurvasumanāḥ satyaḥ samātmā'sammitaḥ samaḥ .
amoghaḥ puṇḍarikākṣo vṛṣakarmā vṛṣākṛtiḥ .. 12..

rudro bahuśīrā babhruviśvayoniḥ śuciśravāḥ .

śrīviṣṇusahasranāmastotram

amṛtaḥ śāśvatasthāṇurvarāroho mahātapāḥ .. 13..

sarvagaḥ sarvavidbhānurviṣvakseno janārdanaḥ .
vedo vedavidavyaṅgo vedāṅgo vedavit kaviḥ .. 14..

lokādhyakṣaḥ surādhyakṣo dharmādhyakṣaḥ kṛtākṛtaḥ .
caturātmā caturvyūhaścaturdaṁṣṭraścaturbhujāḥ .. 15..

bhrājīṣṇurbhojanaṁ bhoktā sahiṣṇurjagadādiḥ .
anagho vijayo jetā viśvayoniḥ punarvasuḥ .. 16..

upendro vāmanaḥ prāṁśuramoghaḥ śucirūrjitaḥ .
atīndraḥ saṅgrahaḥ sargo dhṛtātmā niyamo yamaḥ .. 17..

vedyo vaidyaḥ sadāyogī vīraḥ mādhave madhuḥ .
atīndriyo mahāmāyo mahotsāho mahābalaḥ .. 18..

mahābuddhirmahāvīro mahāśaktirmahādyutiḥ .
anirdeśyavapuḥ śrīmānameyātmā mahādridhṛk .. 19..

maheśvāso mahībhartā śrīnivāsaḥ satām gatiḥ .
aniruddhaḥ surānando govindo govidāṁ patiḥ .. 20..

marīcirdamano haṁsaḥ suparṇo bhujagottamaḥ .
hiraṇyanābhaḥ sutapāḥ padmanābhaḥ prajāpatiḥ .. 21..

amṛtyuḥ sarvadṛk siṁhaḥ sandhātā sandhimān sthiraḥ .
ajo durmarṣaṇaḥ śāstā viśrutātmā surāriḥ .. 22..

gurugurutamo dhāma satyaḥ satyaparākramaḥ .
nimiṣo'nimiṣaḥ sragvī vācaspatirudāradhīḥ .. 23..

śrīviṣṇusahasranāmastotram

agraṇīrgrāmaṇīḥ śrīmān nyāyo netā samīraṇaḥ .
sahasramūrdhā viśvātmā sahasrākṣaḥ sahasrapāt .. 24..

āvartano nivṛttātmā saṁvṛtaḥ sampramardanaḥ .
ahaḥ saṁvartako vahniraniḥ dharaṇīdharaḥ .. 25..

suprasādaḥ prasannātmā viśvadhṛgviśvabhugvibhuḥ .
satkartā satkṛtaḥ sādhanurjahnurnārāyaṇo naraḥ .. 26..

asaṅkhyeyo'prameyātmā viśiṣṭaḥ śiṣṭakṛcchuciḥ .
siddhārthaḥ siddhasaṅkalpaḥ siddhidaḥ siddhisādhanaḥ .. 27..

vṛṣāhī vṛṣabho viṣṇurvṛṣaparvā vṛṣodaraḥ .
vardhano vardhamānaśca viviktaḥ śrutisāgaraḥ .. 28..

subhujo durdharo vāgmī mahendro vasudo vasuḥ .
naikarūpo brhadrūpaḥ śīpiviṣṭaḥ prakāśanaḥ .. 29..

ojastejodyutidharaḥ prakāśātmā pratāpanaḥ .
ṛddhaḥ spaṣṭākṣaro mantraścandrāmśurbhāskaradyutiḥ .. 30..

amṛtāmśūdbhavo bhānuḥ śaśabinduḥ sureśvaraḥ .
auśadham jagataḥ setuḥ satyadharmaparākramaḥ .. 31..

bhūtabhavyabhavannāthaḥ pavanaḥ pāvano'nalaḥ .
kāmahā kāmakṛtkāntaḥ kāmaḥ kāmapradaḥ prabhuḥ .. 32..

yugādikṛdyugāvarto naikamāyo mahāśanaḥ .
adṛśyo vyaktarūpaśca sahasrajidanantajit .. 33..

śrīviṣṇusahasranāmastotram

iṣṭo'viśiṣṭaḥ śiṣṭeṣṭaḥ śikhaṇḍī nahuṣo vṛṣaḥ .
krodhahā krodhakṛtkartā viśvabāhurmahīdharah .. 34..

acyutaḥ prathitaḥ prāṇaḥ prāṇado vāsavānujaḥ .
apāṃnidhiradhiṣṭhānamapramattaḥ pratiṣṭhitaḥ .. 35..

skandaḥ skandadharo dhuryo varado vāyuvāhanaḥ .
vāsudevo bṛhadbhānurādidevaḥ purandaraḥ .. 36..

aśokastāraṇastāraḥ śūraḥ śaurirjaneśvaraḥ .
anukūlaḥ śatāvartaḥ padmī padmanibhekṣaṇaḥ .. 37..

padmanābho'ravindākṣaḥ padmagarbhaḥ śarīrabhṛt .
maharddhirṛddho vṛddhātmā mahākṣo garuḍadhvaḥ .. 38..

atulaḥ śarabho bhīmaḥ samayajñō havirhariḥ .
sarvalakṣaṇalakṣaṇyo lakṣmīvān samitiñjayaḥ .. 39..

vikṣaro rohito mārgo heturdāmodaraḥ sahaḥ .
mahīdharo mahābhāgo vegavānamitāśanaḥ .. 40..

udbhavaḥ kṣobhaṇo devaḥ śrīgarbhaḥ parameśvaraḥ .
karaṇaṃ kāraṇaṃ kartā vikartā gahano guhaḥ .. 41..

vyavasāyo vyavasthānaḥ saṃsthānaḥ sthānado dhruvaḥ .
pararddhiḥ paramaspaṣṭastuṣṭaḥ puṣṭaḥ śubhekṣaṇaḥ .. 42..

rāmo virāmo virajo mārgo neyo nayo'nayaḥ . or virāmo virato
vīraḥ śaktimatām śreṣṭho dharmo dharmaviduttamaḥ .. 43..

vaikuṇṭhaḥ puruṣaḥ prāṇaḥ prāṇadaḥ praṇavaḥ pṛthuḥ .

śrīviṣṇusahasranāmastotram

hiranyagarbhaḥ śatrughno vyāpto vāyuradhokṣajaḥ .. 44..

ṛtuḥ sudarśanaḥ kālaḥ parameṣṭhī parigrahaḥ .
ugraḥ saṃvatsaro dakṣo viśrāmo viśvadaḥkṣiṇaḥ .. 45..

vistāraḥ sthāvarasthāṇuḥ pramāṇaṃ bījamavyayam .
artho'nartho mahākośo mahābhogo mahādhanah .. 46..

anirvinṇaḥ sthaviṣṭho'bhūrdharmayūpo mahāmakhaḥ .
nakṣatranemirnakṣatrī kṣamaḥ kṣāmaḥ samīhanaḥ .. 47..

yajña ijyo mahejyaśca kratuḥ satraṃ satāṃ gatiḥ .
sarvadarśī vimuktātmā sarvajña jñānamuttamam .. 48..

suvrataḥ sumukhaḥ sūkṣmaḥ sughoṣaḥ sukhadaḥ suhṛt .
manoharo jitakrodho vīrabāhurvidāraṇaḥ .. 49..

svāpanaḥ svavaśo vyāpī naikātmā naikakarmakṛt .
vatsaro vatsalo vatsī ratnagarbho dhaneśvaraḥ .. 50..

dharmagubdharmakṛddharmī sadasatkṣaramakṣaram .
avijñātā sahasrāṃśurvidhātā kṛtalakṣaṇaḥ .. 51..

gabhastinemiḥ sattvasthaḥ siṃho bhūtamaheśvaraḥ .
ādidevo mahādevo deveśo devabhṛdguruḥ .. 52..

uttaro gopatirgoptā jñānagamyah purātanah .
śarīrabhūtabhṛdbhoktā kapīndro bhūridakṣiṇaḥ .. 53..

somapo'mṛtapah somah purujitpurusattamah .
vinayo jayah satyasandho dāśārhaḥ sātvatāmpatiḥ .. 54.. viniyojyah

śrīviṣṇusahasranāmastotram

jīvo vinayitā sākṣī mukundo'mitavikramah .
ambhonidhiranantātmā mahodadhiśayo'ntakah .. 55..

ajo mahārhaḥ svābhāvyo jitāmitraḥ pramodanaḥ .
ānando nandano nandaḥ satyadharmā trivikramaḥ .. 56..

maharṣiḥ kapilācāryaḥ kṛtajño medinīpatiḥ .
tripadastridaśādhyakṣo mahāśṛṅgaḥ kṛtāntakṛt .. 57..

mahāvarāho govindaḥ suṣeṇaḥ kanakāṅgadī .
guhyo gabhīro gahano guptaścakragadādharah .. 58..

vedhāḥ svāṅgo'jitaḥ kṛṣṇo dṛḍhaḥ saṅkarṣaṇo'cyutaḥ .
varuṇo vāruṇo vṛkṣaḥ puṣkarākṣo mahāmanāḥ .. 59..

bhagavān bhagahā'nandī vanamālī halāyudhaḥ .
ādityo jyotirādityaḥ sahiṣṇurgatisattamaḥ .. 60..

sudhanvā khaṇḍaparaśurdāruṇo draviṇapradaḥ .
divasprk sarvadṛgvyāso vācaspatirayonijaḥ .. 61..
trisāmā sāmagaḥ sāma nirvāṇaṃ bheṣajaṃ bhiṣak .
saṃnyāsakṛcchamaḥ śānto niṣṭhā śāntiḥ parāyaṇam .. 62..

śubhāṅgaḥ śāntidaḥ sraṣṭā kumudaḥ kuvaleśayaḥ .
gohito gopatirgoptā vṛṣabhākṣo vṛṣapriyaḥ .. 63..

anivartī nivṛttātmā saṅkṣeptā kṣemakṛcchivaḥ .
śrīvatsavakṣāḥ śrīvāsaḥ śrīpatiḥ śrīmatāmbaraḥ .. 64..

śrīdaḥ śrīśaḥ śrīnivāsaḥ śrīnidhiḥ śrīvibhāvanaḥ .

śrīviṣṇusahasranāmastotram

śrīdharah śrīkarah śreyah śrīmāṁllokatrayaśrayah .. 65..

svakṣah svaṅgaḥ śatānando nandirjyotirgaṇeśvarah .
vijitātmā'vidheyātmā satkīrtischinnasaṁsayah .. 66..

udīrṇah sarvataścakṣuranīśah śāśvatasthiraḥ .
bhūśayo bhūṣaṇo bhūtirviśokaḥ śokaṇāśanaḥ .. 67..

arciṣmānarcitaḥ kumbho viśuddhātmā viśodhanaḥ .
aniruddho'pratirathaḥ pradyumno'mitavikramaḥ .. 68..

kālaneminihā vīraḥ śauriḥ śūrajaneśvarah .
trilokātmā trilokeśah keśavaḥ keśihā hariḥ .. 69..

kāmadevah kāmapālah kāmī kāntaḥ kṛtāgamaḥ .
anirdeśyavapurviṣṇurvīro'nanto dhanañjayaḥ .. 70..

brahmaṇyo brahmakṛd brahmā brahma brahmavivardhanaḥ .
brahma vid brāhmaṇo brahmī brahmajño brāhmaṇapriyaḥ .. 71..

mahākramo mahākarmā mahātejā mahoragaḥ .
mahākṛturmahāyavā mahāyajño mahāhaviḥ .. 72..

stavyaḥ stavapriyaḥ stotraṁ stutiḥ stotā raṇapriyaḥ .
pūrṇah pūrayitā puṇyaḥ puṇyakīrtiranāmayah .. 73..

manojavastīrthakaro vasuretā vasupradaḥ .
vasuprado vāsudevo vasurvasumanā haviḥ .. 74..

sadgatiḥ satkṛtiḥ sattā sadbhūtiḥ satparāyaṇah .
śūraseno yaduśreṣṭhaḥ sannivāsaḥ suyāmunah .. 75..

śrīviṣṇusahasranāmastotram

bhūtāvāso vāsudevaḥ sarvāsūnilayo'nalaḥ .
darpahā darpado dṛpto durdharo'thāparājitaḥ .. 76..

viśvamūrtirmahāmūrtirdīptamūrtiramūrtimān .
anekamūrtiravyaktaḥ śatamūrtiḥ śatānanaḥ .. 77..

eko naikaḥ savaḥ kaḥ kiṃ yat tatpadamanuttamam .
lokabandhurlokanātho mādhave bhaktavatsalaḥ .. 78..

suvarṇavarṇo hemāṅgo varāṅgaścandanāṅgadī .
vīrahā viśamaḥ śūṇyo gṛtāśīracalaścalaḥ .. 79..

amānī mānado māṇyo lokasvāmī trilokadhṛk .
sumedhā medhajo dhanyaḥ satyamedhā dharādharah .. 80..

tejovr̥ṣo dyutidharah sarvaśāstrabhṛtām varah .
pragraho nigraho vyagro naikaśṛṅgo gadāgrajah .. 81..

caturmūrtiścaturbāhuścaturvyūhaścaturgatiḥ .
caturātmā caturbhāvaścaturvedavidekapāt .. 82..

samāvarto'nivṛttātmā durjayo duratikramaḥ .
durlabho durgamo durgō durāvāso durārihā .. 83..

śubhāṅgo lokasāraṅgaḥ sutantustantuvardhanaḥ .
indrakarmā mahākarmā kṛtakarmā kṛtāgamaḥ .. 84..

udbhavaḥ sundaraḥ sūdo ratnanābhaḥ sulocanaḥ .
arke vājasanaḥ śṛṅgī jayantaḥ sarvavijjayī .. 85..

śrīviṣṇusahasranāmastotram

suvarṇabindurakṣobhyaḥ sarvavāgīśvareśvaraḥ .
mahāhrado mahāgarto mahābhūto mahānidhiḥ .. 86..

kumudaḥ kundaraḥ kundaḥ parjanyaḥ pāvano'nilaḥ .
amṛtāśo'mṛtavapuḥ sarvajñaḥ sarvatomukhaḥ .. 87..

sulabhaḥ suvrataḥ siddhaḥ śatrujicchatrutāpanaḥ .
nyagrodho'dumbaro'śvatthaścāṇūrāndhraniṣūdanaḥ .. 88..

sahasrārciḥ saptajihvaḥ saptaidhāḥ saptavāhanaḥ .
amūrtiranagho'cintyo bhayaḥkṛdbhayanāśanaḥ .. 89..

aṇurbṛhatkṛśaḥ sthūlo guṇabhṛnnirguṇo mahān .
adhṛtaḥ svadhṛtaḥ svāsyāḥ prāgvamśo vaṃśavardhanaḥ .. 90..

bhārabhṛt kathito yogī yogīśaḥ sarvakāmadāḥ .
āśramaḥ śramaṇaḥ kṣāmaḥ suparṇo vāyuvāhanaḥ .. 91..

dhanurdharo dhanurvedo daṇḍo damayitā damaḥ .
aparājitaḥ sarvasaḥo niyantā'niyamo'yamaḥ .. 92..

sattvavān sāttvikaḥ satyaḥ satyadharmaparāyaṇaḥ .
abhiprāyaḥ priyārṇo'rhaḥ priyakṛt prītivardhanaḥ .. 93..

vihāyasagatirjyotiḥ surucirhutabhugvibhuḥ .
ravirvirocanaḥ sūryaḥ savitā ravidocanaḥ .. 94..

ananto hutabhugbhoktā sukhado naikajo'grajaḥ .
anirvinṇaḥ sadāmarṣī lokādhiṣṭhānamadbhutaḥ .. 95..

sanātsanātanatamaḥ kapilaḥ kapiṛavyayaḥ .

śrīviṣṇusahasranāmastotram

svastidaḥ svastikṛtsvasti svastibhuksvastidakṣiṇaḥ .. 96..

araudraḥ kuṇḍalī cakrī vikramyūrjitaśāśanaḥ .
śabdātigaḥ śabdasahaḥ śisīraḥ śarvarīkaraḥ .. 97..

akrūraḥ peśalo dakṣo dakṣiṇaḥ kṣamiṇāmvaraḥ .
vidvattamo vītabhayaḥ puṇyaśravaṇakīrtanaḥ .. 98..

uttāraṇo duṣkṛtiḥ puṇyo duḥsvapnanāśanaḥ .
vīraḥ rakṣaṇaḥ santo jīvanaḥ paryavasthitaḥ .. 99..

anantarūpo'nantaśrījitamanyurbhayāpahaḥ .
caturaśro gabhīrātmā vidiśo vyādiśo diśaḥ .. 100..

anādirbhūrbhuvo lakṣmīḥ suvīro rucirāṅgadaḥ .
janano janajanmādirbhīmo bhīmaparākramaḥ .. 101..

ādhāranilayo'dhātā puṣpahāsaḥ prajāgaraḥ .
ūrdhvagaḥ satpathācāraḥ prāṇadaḥ praṇavaḥ paṇaḥ .. 102..

pramāṇaṃ prāṇanilayaḥ prāṇabhṛtprāṇajīvanaḥ .
tattvaṃ tattvavidekātmā janmamṛtyujarātigaḥ .. 103..

bhūrbhuvahsvastarustāraḥ savitā prapitāmahaḥ .
yajño yajñapatiryajvā yajñāṅgo yajñavāhanaḥ .. 104..

yajñabhṛd yajñakṛd yajñī yajñabhug yajñasādhanāḥ .
yajñāntakṛd yajñaguhyamannamannāda eva ca .. 105..

ātmayoniḥ svayañjāto vaikhānaḥ sāmāgāyanaḥ .
devakīnandanaḥ sraṣṭā kṣitīśaḥ pāpanāśanaḥ .. 106..

śrīviṣṇusahasranāmastotram

śaṅkhabhṛnnandakī cakrī śārṅgadhanvā gadādharah .
rathāṅgapāṇirakṣobhyaḥ sarvapraharaṇāyudhaḥ .. 107..

sarpapraharaṇāyudha om nama iti .
vanamālī gadī śārṅgī śaṅkhī cakrī ca nandakī .
śrīmān nārāyaṇo viṣṇurvāsudevo'bhirakṣatu .. 108..

śrī vāsudevo'bhirakṣatu om nama iti .

uttaranyāsaḥ .

bhīṣma uvāca ---

itīdaṃ kīrtanīyasya keśavasya mahātmanaḥ .
nāmnāṃ sahasraṃ divyānāmaśeṣeṇa prakīrtitam .. 1..

ya idaṃ śṛṇuyānnityaṃ yaścāpi parikīrtayet .
nāśubhaṃ prāpnuyātkiñcitso'mutreha ca mānavaḥ .. 2..

vedāntago brāhmaṇaḥ syātkṣatriyo vijayī bhavet .
vaiśyo dhanasamṛddhaḥ syācchūdraḥ sukhamaṇḍapnuyāt .. 3..

dharmārthī prāpnuyāddharmamarthārthī cārthamāpnuyāt .
kāmānavāpnuyātkāmī prajārthī prāpnuyātprajām .. 4..

bhaktimān yaḥ sadotthāya śucistadgatamānasaḥ .
sahasraṃ vāsudevasya nāmnāmetatprakīrtayet .. 5..

yaśaḥ prāpnoti vipulaṃ jñātiprādhānyameva ca .
acalāṃ śrīyamāpnoti śreyaḥ prāpnotyanuttamam .. 6..

na bhayaṃ kvacidāpnoti vīryaṃ tejaśca vindati .
bhavatyarogo dyutimānbalarūpaguṇānvitaḥ .. 7..

śrīviṣṇusahasranāmastotram

rogārto mucyate rogādbaddho mucyeta bandhanāt .
bhayānmucyeta bhītaṣtu mucyetāpanna āpadaḥ .. 8..

durgāṇyatitaratyāśu puruṣaḥ puruṣottamam .
stuvannāmasahasreṇa nityaṁ bhaktisamanvitaḥ .. 9..

vāsudevāśrayo martyo vāsudevaparāyaṇaḥ .
sarvapāpaviśuddhātmā yāti brahma sanātanam .. 10..

na vāsudevabhaktānāmaśubhaṁ vidyate kvacit .
janmamṛtyujarāvvyādhibhayaṁ naivopajāyate .. 11..

imaṁ stavamadhīyānaḥ śraddhābhaktisamanvitaḥ .
yujyetātmasukhakṣāntiśrīdhṛtismṛtikīrtibhiḥ .. 12..

na krodho na ca mātsaryaṁ na lobho nāśubhā matiḥ .
bhavanti kṛta puṇyānāṁ bhaktānāṁ puruṣottame .. 13..

dyauḥ sacandrārkanakṣatrā khaṁ diśo bhūrmahodadhiḥ .
vāsudevasya vīryeṇa vidhṛtāni mahātmanaḥ .. 14..

sasurāsuragandharvaṁ sayakṣoragarākṣasam .
jagadvaśe vartatedaṁ kṛṣṇasya sacarācaram .. 15..

indriyāṇi mano buddhiḥ sattvaṁ tejo balaṁ dhṛtiḥ .
vāsudevātmakānyāhuḥ kṣetraṁ kṣetrajña eva ca .. 16..

sarvāgamānāmācāraḥ prathamam parikalpate .
ācāraprabhavo dharmo dharmasya prabhuracyutaḥ .. 17..

śrīviṣṇusahasranāmastotram

rṣayaḥ pitaro devā mahābhūtāni dhātavaḥ .
jaṅgamājaṅgamaṃ cedam jagannārāyaṇodbhavam .. 18..

yogo jñānaṃ tathā sāṅkhyam vidyāḥ śilpādi karma ca .
vedāḥ śāstrāṇi vijñānametatsarvaṃ janārdanāt .. 19..

eko viṣṇurmahadbhūtaṃ pṛthagbhūtānyanekaśaḥ .
trīṃllokānvyāpya bhūtātmā bhunkte viśvabhugavyayaḥ .. 20..

imaṃ stavaṃ bhagavato viṣṇorvyāsenā kīrtitam .
paṭhedya icchetpuruṣaḥ śreyasḥ prāptuṃ sukhāni ca .. 21..

viśveśvaramajaṃ devaṃ jagataḥ prabhumavyayam .
bhajanti ye puṣkarākṣaṃ na te yānti parābhavam .. 22..

na te yānti parābhavam oṃ nama iti .
arjuna uvāca ---
padmapatraviśālākṣa padmanābha surottama .
bhaktānāmanuraktānāṃ trātā bhava janārdana .. 23..

śrībhagavānuvāca ---
yo māṃ nāmasahasreṇa stotumicchati pāṇḍava .
soha'mekena ślokena stuta eva na saṃśayaḥ .. 24..

stuta eva na saṃśaya oṃ nama iti .
vyāsa uvāca ---
vāsanādvāsudevasya vāsitaṃ bhuvanatrayam .
sarvabhūtanivāso'si vāsudeva namo'stu te .. 25..

śrī vāsudeva namo'stuta oṃ nama iti .
pārvatyuvāca ---

śrīviṣṇusahasranāmastotram

kenopāyena laghunā viṣṇornāmasahasrakam .
paṭhyate paṇḍitairnityaṃ śrotumicchāmyaham prabho .. 26..

īśvara uvāca ---

śrīrāma rāma rāmeti rame rāme manorame .
sahasranāma tattulyaṃ rāma nāma varānane .. 27..

śrīrāmanāma varānana om nama iti .

brahmovāca ---

namo'stvanantāya sahasramūrtaye
sahasrapādākṣīśīrorubāhave .
sahasranāmne puruṣāya śāśvate
sahasrakoṭiyugadhāriṇe namaḥ .. 28..

sahasrakoṭiyugadhāriṇe om nama iti .

om tatsaditi śrīmahābhārata śatasāhasryāṃ saṃhitāyāṃ vaiyāsikyāmānuśāsanike
parvaṇi bhīṣmayudhiṣṭhirasaṃvāde śrīviṣṇordivyasahasranāmastotram ..

sañjaya uvāca ---

yatra yogeśvaraḥ kṛṣṇo yatra pāṛtho dhanurdharaḥ .
tatra śrīrvijayo bhūtirdhruvā nīrmatirmama .. 29..

śrībhagavānuvāca ---

ananyāścintayanto mām ye janāḥ paryupāsate .
teṣāṃ nityābhiyuktānāṃ yogakṣemaṃ vahāmyaham .. 30..

paritrāṇāya sādḥūnāṃ vināśāya ca duṣkṛtām .
dharmaśaṃsthāpanārthāya sambhavāmi yuge yuge .. 31..

ārtāḥ viṣaṇṇāḥ śīthilāśca bhītāḥ ghoreṣu ca vyādhiṣu vartamānāḥ .

śrīviṣṇusahasranāmastotram

saṅkīrtya nārāyaṇaśabdamātram vimuktaduḥkhāḥ sukhino bhavantu .. 32..

kāyena vācā manasendriyairvā buddhyātmanā vā prakṛtisvabhāvāt .

karomi yadyat sakalam parasmai nārāyaṇāyeti samarpayāmi .. 33..

iti śrīviṣṇordivyasahasranāmastotram sampūrṇam .

Please send corrections to- <https://forms.gle/8g2Fvm143qWNbWzdA>